

आउ आउ नील रतन सुकुमार तोखे बाबा थो सद्रिड़ा करे ।

श्री रघुकुल जा आधार तोखे बाबा थो सद्रिड़ा करे ॥

खेल खेलण में थियो मगनु आ राम लला मुंहिजो चंद्र वदन आ

आउ रघुरैया छोटे भैया माउ थिएई बलहार — तो खे ॥१॥

तोन अचां तोन अचां बोले राम बोल

अमृत खां भी जेके आहिनि अनमोल

करे थो विनोद अमां भरे गोद देव चवन जै कार — तो खे ॥२॥

राम पोयां पेई अमां डुके परियां वेठो मिठो बाबा तके

द्रिसी द्रिसी ठरे दिल अचे घणी घणी खिल

वधे हियंड़े में हर्ष अपार — तो खे ॥३॥

देव मुनियुनि मन मोहण वारो रसिकनि भक्तनि जीअ जियारो

ठुम ठुम चरण खणे रूपड़ो रसीलो वणे

चिर जीवे बहु गुण बारु — तो खे ॥४॥

बचिड़ो पकड़े आई अमां राणी दशरथ घरणी सुमुख सियाणी

बाबा ग़दु वेही मिठो सुवन सनेही

द्रिठो भोजन जो थार — तो खे ॥५॥

राम लाल खे बाबा खाराए मिठिड़ियूं मिठिड़ियूं ग़ाल्हयूं बुधाए
दही ऐं भात खणे थो राम हाथ

मखे मुखड़े खे बारम्बार — तो खे ॥६॥

बाबा मिठो जदहीं अमां दे निहारे
दाल कटोरो तदहीं दाढी अ ते हारे
अखड़ियूं बचाए वरी डुकड़ी पाए

खेदण भगो खिलवाड़ — तो खे ॥७॥

अमां जो जीवन बाबा जो प्राण लीला करे इंये श्याम सुजान
वेदन आ ग़ायो पार न पायो

प्रेम विविश रिझिवार — तो खे ॥८॥

देव गगन मां गुल वर्षाइनि जै रघुनन्दन हर हर ग़ाइनि
साई अमां धनु आहे आनंद घनु

साकेत जा सरदार — तो खे ॥९॥